

శ్రీ స్కందలహరీ

శ్రియై భూయాః శ్రీమచ్ఛరవణభవస్త్వం శివసుతః

ప్రియప్రాప్త్యై భూయాః ప్రతనగజవక్త్రస్య సహజ |

త్వయి ప్రేమోద్రేకాత్ ప్రకటవచసా స్తోతుమనసా

మయారబ్ధం స్తోతుం తదిదమనుమన్యస్య భగవన్ || ౧ ||

నిరాబాధం రాజచ్ఛరదుదితరాకాహిమకర

ప్రరూఢజ్యోత్స్నాభసితవదనషట్కస్త్రిణయనః |

పురః ప్రాదుర్భాయ స్ఫురతు కరుణాపూర్ణహృదయః

కరోతు స్వాస్థ్యం కమలదలబిందూపమహృది || ౨ ||

న లోకేఽన్యం దేవం నతజనకృతప్రత్యయవిధిం

విలోకే భీతానాం నిఖిలభయభీతైకశరణమ్ |

కలౌ కాలేఽప్యంతర్హరసి తిమిరం భాస్కర ఇవ

ప్రలుబ్ధానాం భోగేష్వపి నిఖిలభోగాన్వితరసి || ౩ ||

శివ స్వామిన్ దేవ శ్రితకలుషనిశ్శేషణగురో

భవధ్వాంతధ్వంసే మిహిరశతకోటిప్రతిభట |

శివప్రాప్త్యై సమ్యక్ఫలితసదుపాయప్రకటన

ధ్రువం తత్కారుణ్యే కలిరపి కృతీ భూతవిభవః || ౪ ||

అశక్తానాం కర్తృస్వపి నిఖిలనిశ్చేయసకృతా

పశుత్వగ్రస్తానాం పతిరసి విపాశత్వకలనే |

ప్రశస్తానాం భూమ్నాం నిధిరసి నిరోద్ధా నిజశుచా-

మశక్తానాం కర్తా జగతి ధృతశక్తిః కిల భవాన్ || ౫ ||

విషారతానాం హర్తా విషయివిషయాణాం ఘటయితా

తృషారతానాం కాలే పరమమృతవర్షీ ఘన ఇవ |

మృషాజ్ఞానార్తానాం నిఖిలవిచికిత్సాపరిహారో

విషగ్రస్తానాం త్వం సకలభయహర్తా విలససి || ౬ ||

రసాధిక్యం భక్తేరధికమధికం వర్ధయ విభో

ప్రసీద త్వం భూయః ప్రకటయ చిదానందలహరీమ్ |

అసారే సంసారే సదసతి నలిప్తం మమ మనః

కుసీదం భూయాన్తే కుశలవతి నిశ్చేయసపథి || ౭ ||

మహామోహరణ్యే విచరతి మనస్తన్నియమయ-

న్నహంతాం నిశ్శేషీకురు కరుణయా త్వం స్వపయ మామ్ |

మహీయో మాహాత్మ్యం తవ మనసమార్గే స్ఫురతు మే

మహస్త్వామాకారే త్వయి మతిజుషి స్యాత్క్వను తమః || ౮ ||

వలక్షాభం స్నిగ్ధం వదనకమలేభ్యః ప్రస్ఫుమరం

మిలత్కారుణ్యార్ధం మృదితభువనాల్లిస్తితమిదమ్ |

పులిందాపత్యస్య ప్రకటపులకోద్రేకజనకం

దలదైన్యం భేదం హరతు సతతం నః సురగురోః || ౯ ||

అతీతో బ్రహ్మదీన్ కృతిముఖకృతః కారణపతీన్
క్షితిస్తోయం వహ్నిః మరుదసి వియత్తత్త్వమఖిలమ్ |
పతిః కృత్యానాం త్వం పరిణతచిదాత్మేక్షణవతాం
ధృతిస్త్యం వ్యాప్తస్సన్ దిశసి నిజసాయుజ్యపదవీమ్ || ౧౦ ||

సదాత్మా త్వచ్చిత్తః త్వదనుభవబుద్ధిస్త్పతిపథః
త్వదాలోకస్సర్వం జగదిదమశేషం స్థిరచరమ్ |
సదా యోగీ సాక్షాద్భజతి తవ సారూప్యమమలం
త్వదాయతానాం కిం న హి సులభమష్టా చ విభవాః || ౧౧ ||

కతి బ్రహ్మణో వా కతి కమలనేత్రాః కతి హరాః
కతి బ్రహ్మాండానాం కతి చ శతకోటిష్వభికృతాః |
కృతాజ్ఞాస్సంతస్తే వివిధకృతిరక్షాభృతికరా
అతస్సర్వైశ్వర్యం తవ యదపరిచ్ఛేద్యవిభవమ్ || ౧౨ ||

నమస్తే స్కందాయ త్రిదశపరిపాలాయ మహతే
నమః క్రౌంచాభిఖ్యాసురదలనదక్షాయ భవతే |
నమశ్శూరకూరత్రిదశరిపుదండాధ్వరకృతే
నమో భూయో భూయో నతికృదవనే జాగరవతే || ౧౩ ||

శివస్త్యం శక్తిస్త్యం తదుభయతమైక్యం పృథగసి
స్తవే ధ్యానే పూజాజపనియమముఖేష్వభిరతాః |
భువి స్థిత్వా భోగాన్ సుచిరముపభుజ్య ప్రముదితా
భవంతి త్వత్ స్థానే తదను పునరావృత్తివిముఖాః || ౧౪ ||

గురోర్విద్యాం లబ్ధ్వా సకలభయహంత్రీం జపపరాః

పురశ్చర్యాముఖ్యక్రమవిధిజుషో ధ్యాననిపుణాః

ప్రతస్త్విః కామసైరభిలషితవాంఛాం ప్రియభుజ-

శ్చిరం జీవన్ముక్తా జగతి విజయంతే సుకృతినః || ౧౫ ||

శరజ్యోత్స్నాశుభ్రం స్ఫటికనికురంబాభరుచిరం

స్ఫురన్ముక్తాహారం ధవళవసనం భావయతి వః |

ప్రరోహత్కారుణ్యామృతబహులధారాభిరభిత-

శ్చిరం సిక్తాత్మా వై స భవతి చ విచ్ఛిన్న నిగడః || ౧౬ ||

వృథా కర్తుం దుష్టాన్వివిధవిషవేగాన్ శమయితుం

సుధారోచిష్కోటిప్రతిభటరుచిం భావయతి యః |

అధః కర్తుం సాక్షాద్భవతి వినతా సూనుమచిరా

ద్విధత్తే సర్వాణాం వివిధవిషదర్వాపహరణమ్ || ౧౭ ||

ప్రవాలాభావూరే ప్రసరతి మహస్తే జగదిదం

దివం భూమిం కాష్ఠాస్సకలమపి సంచింతయతి యః |

ద్రవీకుర్యాచ్ఛేతస్త్రిదశనివహానామపి సుఖా-

ద్భువి స్త్రీణాం పుంసాం వశయతి తిరశ్చామపి మనః || ౧౮ ||

నవాంభోదశ్యామం మరకతమణిప్రఖ్యమథవా

భవంతం ధ్యాయేద్యో భవతి నిపుణో మోహనవిధౌ |

దివిష్టానాం భూమావపి వివిధదేశేషు వసతాం

న్యణాం దేవానాం వా వియతి చరతాం పతగఘణినామ్ ||